

हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

शुक्रवार, 6 सितम्बर, 2024/15, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 24

पदपूर्ति

946 श्री लोकेन्दर कुमार (आनी):

क्या शिक्षा मंत्री बतलाने की कृपा करेंगे कि राजकीय वरिष्ठ माध्यमिक पाठशाला खनग में विभिन्न श्रेणियों के कितने पद स्वीकृत व कितने कब से रिक्त हैं तथा इनको कब तक भर दिया जाएगा?

अनुबंध कर्मचारी

947 श्री लोकेन्दर कुमार(आनी) :

क्या मुख्य मंत्री बतलाने की कृपा करेंगे कि:-

(क) सरकार द्वारा अनुबंध कर्मचारियों को मूल वेतन का कितना प्रतिशत वेतन दिया जा रहा है; क्या इनको वार्षिक वेतन वृद्धि दी जा रही है; यदि नहीं, तो कारण;

(ख) इन कर्मचारियों को जो वेतन पुराने वेतन आयोग में मिलता था उसमें से इस वेतन में कितने प्रतिशत कटौती की गई है; ब्यौरा दें;

(ग) यह सत्य है कि वर्तमान में सरकारी पदों पर नियुक्तियां अनुबंध आधार पर की जा रही हैं; यदि हां, तो सरकार अनुबंध आधार पर हो रही नियुक्तियों को बंद करने का विचार रखती है; और

(घ) अनुबंध कर्मचारियों को वर्ष में कितनी बार तथा किस महीने में नियमित किया जाता है?

देव स्नानघाट निर्माण

948 श्री सुरेन्द्र शौरी (बंजार):

क्या मुख्य मंत्री बतलाने की कृपा करेंगे कि लारजी झील में तीर्थन व ब्यास नदी के संगम पर बनाए गए देव स्नानघाट के निर्माण हेतु सरकार द्वारा कितनी धनराशि स्वीकृत की गई व कितनी व्यय की गई; इसके निर्माण को पूर्ण करने की अवधि क्या निर्धारित की गई है; निविदा प्राप्त करने वाले ठेकेदार के नाम व पते सहित ब्यौरा दें?

किराये के भवन

949 श्री सुरेन्द्र शौरी (बंजार):

क्या कृषि मंत्री बतलाने की कृपा करेंगे कि:-

(क) बंजार विधान सभा निर्वाचन क्षेत्र के अन्तर्गत कितने पशु चिकित्सालयों व औषधालयों के अपने भवन हैं व कितने किराये के भवनों में चलाए जा रहे हैं;

(ख) इनके भवनों के निर्माण हेतु स्वीकृत धनराशि का ब्यौरा दें; सरकार कब तक इनके भवनों का निर्माण करने का विचार रखती है; और

(ग) इनमें विभिन्न श्रेणियों के कितने पद स्वीकृत व कितने रिक्त हैं; इनको कब तक भर दिया जाएगा?

प्राकृतिक खेती को बढ़ावा

950 श्री केवल सिंह पठानिया (शाहपुर):

क्या कृषि मंत्री बतलाने की कृपा करेंगे कि प्रदेश में कृषि विभाग द्वारा प्राकृतिक खेती व फसल विविधीकरण को बढ़ावा देने से किसानों की आय को बढ़ाने हेतु क्या पग उठाए जा रहे हैं तथा इन योजनाओं से कितने किसानों को क्या लाभ प्राप्त हुआ; ब्यौरा दें?

स्वीकृत धनराशि

951 श्री केवल सिंह पठानिया (शाहपुर):

क्या उप-मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक ए0डी0बी0 द्वारा प्रदेश के जल शक्ति विभाग

के अन्तर्गत कौन से कार्य किन स्थानों पर किए गए; जिलावार ब्यौरा दें; और

(ख) इनमें से कितने कार्य पूर्ण किए जा चुके हैं तथा कितने अब तक शेष हैं; ब्यौरा स्वीकृत एवं व्यय की गई धनराशि सहित दें?

मुआवज़ा

952 श्री केवल सिंह पठानिया(शाहपुर) :

क्या मुख्य मंत्री बतलाने की कृपा करेंगे कि:-

(क) यह सत्य है कि शाहपुर विधान सभा निर्वाचन क्षेत्र के अन्तर्गत गग्गल हवाई अड्डे हेतु ग्राम पंचायत रसयालू और सनौरा के लोगों की भूमि अधिग्रहण हेतु मुआवज़ा अन्य पंचायतों से कम दरों पर दिया जा रहा है; यदि हां, तो सरकार इसे अन्य पंचायतों को प्रदान की जा रही दरों के अनुरूप मुआवज़ा देने का विचार रखती है; ब्यौरा दें; और

(ख) यह सत्य है कि सरकार द्वारा गग्गल हवाई अड्डे हेतु वहां के टैक्सी स्टैण्ड की भूमि का अधिग्रहण किया जाना प्रस्तावित है; यदि हां, तो क्या सरकार वहां पर नया टैक्सी बूथ प्रदान करने का विचार रखती है?

पर्यावरण मुआवज़ा

953 डॉ० जनक राज (भरमौर):

क्या मुख्य मंत्री बतलाने की कृपा करेंगे कि:-

(क) यह सत्य है कि राज्य प्रदूषण नियंत्रण बोर्ड पांवटा साहिब के क्षेत्रीय कार्यालय द्वारा साइबोइसिस यूनिट की जांच की गई; इस पर कितना पर्यावरण मुआवज़ा लगाया गया; क्या इस उद्योग की विद्युत आपूर्ति को बंद करने के आदेश जारी किए गए; इससे कितनी धनराशि का पर्यावरण मुआवज़ा बोर्ड को मिला; और

(ख) क्या यह भी सत्य है कि पर्यावरण मुआवज़ा प्राप्त किए बिना उद्योग की विद्युत बहाली कर दी गई तथा इसके अलावा उद्योग की पर्यावरण मुआवज़ा की रकम की अदायगी पर रोक लगा दी गई; किस अधिकारी द्वारा इसका निरीक्षण किया गया व पुनः विद्युत आपूर्ति भी बहाल कर दी गई; ब्यौरा दें?

आवासीय/कार्यालय भवन

954 श्री सतपाल सिंह सत्ती (ऊना):

क्या लोक निर्माण मंत्री बतलाने की कृपा करेंगे कि:-

(क) लोक निर्माण उप-मण्डल विधान सभा शिमला के अन्तर्गत किस-किस आवासीय तथा

कार्यालय भवन की कितनी-कितनी धनराशि की मरम्मत व नए निर्माण कार्य किए गए; ब्यौरा भवनवार दें;

(ख) इन निर्माण कार्यों के दौरान सम्बन्धित ठेकेदारों द्वारा जो कार्य किए गए, क्या उन कार्यों हेतु बिजली के मीटर लगवाए गए थे; यदि हां, तो उसकी एवज़ में ठेकेदारों द्वारा कितना भुगतान किया गया; ब्यौरा ठेकेदारों के नाम, पते तथा कार्यवार दें; और

(ग) यदि मीटर नहीं लगवाए गए तो ठेकेदारों द्वारा कार्यों को कैसे पूर्ण किया गया; ब्यौरा दें?

स्थानांतरण

955 श्री त्रिलोक जम्वाल (बिलासपुर):

क्या **राजस्व मंत्री** बतलाने की कृपा करेंगे कि गत दो वर्षों में दिनांक 31 जुलाई, 2024 तक बिलासपुर विधान सभा निर्वाचन क्षेत्र के अन्तर्गत सरकार ने कितने तहसीलदार, नायब-तहसीलदार, कानूनगो व पटवारियों के स्थानांतरण किए; ब्यौरा स्थानांतरण की तिथि व स्थानवार दें?

चिकित्सक की रिक्तियां

956 श्री त्रिलोक जम्वाल (बिलासपुर):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि सरकार बिलासपुर विधान सभा निर्वाचन क्षेत्र के अन्तर्गत सामुदायिक स्वास्थ्य केन्द्र कुठेड़ा में चिकित्सकों के रिक्त पदों को कब तक भरने का विचार रखती है?

देनदारियां

957 श्री त्रिलोक जम्वाल(बिलासपुर) :

श्री **इन्द्र सिंह गाँधी(बल्ह)** :

क्या **मुख्य मंत्री** बतलाने की कृपा करेंगे कि यह सत्य है कि वर्तमान में अधिकारियों/कर्मचारियों की महंगाई भत्ते व अन्य वित्तीय देनदारियां लम्बित हैं; यदि हां, तो ये कितनी हैं तथा सरकार इन्हें कब तक प्रदान करने का विचार रखती है; देनदारियों का ब्यौरा

अधिकारी व कर्मचारीवार दें?

अंतर्राष्ट्रीय दौरे

958 श्री सुधीर शर्मा(धर्मशाला) :
श्री सुरेन्द्र शौरी(बंजार) :

क्या मुख्य मंत्री बतलाने की कृपा करेंगे कि:-

(क) वर्तमान सरकार के कार्यकाल में मुख्य मंत्री, मंत्रीगण व अन्य अधिकारियों ने सरकारी खर्च पर किस-किस देश का दौरा किस योजना के अन्तर्गत किया तथा इन दौरों पर कितना व्यय किया गया; और

(ख) इन दौरों से प्रदेश को प्रत्यक्ष या अप्रत्यक्ष रूप से क्या लाभ पहुंचा; ब्यौरा दें?

पंचायत घरों का निर्माण

959 श्री सुरेन्द्र शौरी (बंजार):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) गत दो वर्षों में दिनांक 31.07.2024 तक बंजार विधान सभा निर्वाचन क्षेत्र के अन्तर्गत पंचायत घरों के निर्माण, मरम्मत तथा सामुदायिक केन्द्र हेतु कितनी धनराशि स्वीकृत की गई; ब्यौरा पंचायतवार, स्वीकृत तथा व्यय की गई धनराशि सहित दें; और

(ख) इस निर्वाचन क्षेत्र के अन्तर्गत बंजार व भुंतर विकास खंड के तहत पंचायत भवनों हेतु स्वीकृति पत्रों व विभाग के पास लंबित पड़े प्रस्तावों का ब्यौरा दें?

पदपूर्ति

960 श्री मलेन्द्र राजन (इन्दौर):

क्या कृषि मंत्री बतलाने की कृपा करेंगे कि इन्दौर विधान सभा निर्वाचन क्षेत्र के अन्तर्गत कृषि विभाग में कितने पद स्वीकृत हैं तथा कितने रिक्त हैं; सरकार इनको कब तक भरने का विचार रखती है?

निशानदेही

961 श्री मलेन्द्र राजन (इन्दौर):

क्या राजस्व मंत्री बतलाने की कृपा करेंगे कि अवैध खनन से संबंधित अन्तर्राष्ट्रीय सीमा विवाद का समाधान करने के लिए क्या पंजाब, हरियाणा तथा हिमाचल के तीनों राज्यों के राजस्व अधिकारियों द्वारा संयुक्त रूप से निशानदेही की गई है; ब्यौरा दें?

अस्थमा / कैंसर रोगी

962 श्री मलेन्द्र राजन (इन्दौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि प्रदेश में वर्तमान में कितने कैंसर व अस्थमा रोगी हैं; ब्यौरा जिलावार दें?

पौधरोपण

963 श्री सुख राम चौधरी (पांवटा साहिब):

क्या मुख्य मंत्री बतलाने की कृपा करेंगे कि गत तीन वर्षों में दिनांक 31.07.2024 तक वन वृत्त नाहन के द्वारा कितना पौधरोपण किया गया तथा उनमें से जीवित दर की प्रतिशतता क्या है; ब्यौरा मण्डलवार दें?

मनरेगा कार्य

964 श्री सुख राम चौधरी (पांवटा साहिब):

क्या ग्रामीण विकास एवं पंचायती राज मंत्री बतलाने की कृपा करेंगे कि प्रदेश में मनरेगा के अन्तर्गत किए जाने वाले कार्यों को विभागीय जांच के दौरान बंद किया जा सकता है; यदि हां, तो कोर्ट स्टे के चलते प्रदेश में कितने ऐसे कार्य हैं जिन्हें सरकार द्वारा बंद किया गया; ब्यौरा खंडवार दें?

देनदारियां

965 श्री पवन कुमार काजल (कांगड़ा):

क्या लोक निर्माण मंत्री बतलाने की कृपा करेंगे कि वर्तमान में प्रदेश में लोक निर्माण विभाग के अन्तर्गत कितनी देनदारियां लम्बित हैं तथा जिन ठेकेदारों के कार्य पूर्ण हो गए हैं उनकी कितनी धनराशि देय है उनमें से कितनी देनदारियां डिपोजिट की हैं तथा कितनी अन्य

मद की; ब्यौरा मण्डलवार दें?

आरक्षण की प्रतिशतता

966 श्री पवन कुमार काजल (कांगड़ा):

क्या शिक्षा मंत्री बतलाने की कृपा करेंगे कि यह सत्य है कि यू0 जी0 सी0 द्वारा जारी दिशा-निर्देशानुसार नौकरी तथा प्रवेश में आरक्षण की प्रतिशतता को दिए गए लिंक के फॉर्मेट अनुसार सरकारी विश्वविद्यालय एवं गैर-सरकारी वित्तीय सहायता प्राप्त महाविद्यालयों का सारा रिकॉर्ड इस लिंक के माध्यम से भरा जाना था; यदि हां, तो प्रति सभा पटल पर रखें?

हिमाचली व जाति प्रमाण-पत्र

967 श्री हरदीप सिंह बावा(नालागढ़) :

क्या राजस्व मंत्री बतलाने की कृपा करेंगे कि:-

(क) गत तीन या चार दशकों से प्रदेश में रह रहे लोगों को हिमाचली व जाति प्रमाण-पत्र बनाने हेतु नियमों में क्या प्रावधान हैं; जिन लोगों ने दूसरे राज्यों से अपना पूरा रिकॉर्ड प्रदेश में वर्षों से स्थानान्तरित कर लिया है उनके लिए प्रमाण-पत्र बनाने के क्या नियम हैं;

(ख) यह सत्य है कि यह प्रक्रिया वर्ष, 2020 के बाद ऑनलाइन कर दी गई है; यदि हां, तो ऑनलाइन करने से पूर्व क्या नियम थे तथा उसके बाद इस हेतु कौन सी प्रक्रिया अपनाई जा रही है; क्या उसमें कोई त्रुटि पाई गई है; यदि हां, तो इसे सुधारने हेतु क्या पग उठाए गए; ब्यौरा दें; और

(ग) प्रदेश के सीमावर्ती क्षेत्र के लड़के-लड़कियों की पड़ोसी राज्यों से शादियां होने के उपरान्त प्रदेश में महिलाओं के ओ0बी0सी0 या एस0टी0 प्रमाण-पत्र बनाने हेतु क्या नियम हैं?

दर्ज मामले

968 श्री हरदीप सिंह बावा (नालागढ़):

क्या मुख्य मंत्री बतलाने की कृपा करेंगे कि:-

(क) बड़ी पुलिस जिला मुख्यालय में विभिन्न श्रेणियों के कितने पद स्वीकृत व कितने रिक्त हैं; गत तीन वर्षों में दिनांक 31.07.2024 तक बी0बी0एन0 में दर्ज मामलों में कितने प्रतिशत की बढ़ोतरी हुई; ब्यौरा दें;

(ख) स्थानीय लोगों व प्रवासियों के दर्ज होने वाले मामलों का अनुपात क्या है; औसतन हर

माह कितने पुलिस कर्मचारी दूसरे राज्यों में सम्मन तामील करवाने से लेकर अन्य जांच के मामलों में प्रवास पर रहते हैं;

(ग) विभाग द्वारा नशेड़ियों व नशा तस्करों पर क्या कार्रवाई की जा रही है; और

(घ) यदि इस अवधि में अपराध के मामलों में बढ़ोतरी हुई है तो क्या सरकार बी०बी०एन० में पुलिस बल की संख्या में इजाफा करने का विचार रखती है; यदि नहीं, तो कारण?

माइनिंग लीज़

969 श्री हरदीप सिंह बावा (नालागढ़):

क्या उद्योग मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक जिला सोलन में कितनी माइनिंग लीज़ स्वीकृत की गई; यह कहां-कहां व किन-किन व्यक्तियों को प्रदान की गई; इस जिला में कितने स्टोन क्रशर चल रहे हैं व कितने बिना किसी लीज़ भूमि से चल रहे हैं;

(ख) सरकार को माइनिंग लीज़ व स्टोन क्रशर से कितना राजस्व प्राप्त होता है;

(ग) जिला में अवैध माइनिंग की अद्यतन स्थिति क्या है; क्या कभी अवैध खनन से सरकारी व निजी भूमि के अलावा पुलों व सड़कों को हुए नुकसान का आंकलन किया गया है तथा इसके अलावा खनन से मिल रही रॉयल्टी व खनन से हुए नुकसान का राजस्व के आधार पर तुलनात्मक अध्ययन किया गया है; यदि नहीं, तो ब्यौरा दें; और

(घ) वर्तमान में सीमावर्ती राज्यों से लगती सीमाओं पर वैध तथा अवैध खनन की स्थिति क्या है; ब्यौरा दें?

शिमला: 171004

यशपाल शर्मा,
सचिव।